

नेशनल हेराल्ड मामले: चार्जशीट के विरोध में कांग्रेस का ईडी कार्यालय समक्ष प्रदर्शन

लोकतंत्र और संविधान की हत्या की जा रही : के राजू



खबर मन्त्र व्यू

रांची। एक समय था जब प्रवर्तन निदेशालय (ईडी) का नाम सुनते ही राजनेताओं की हवा निकल जाती थी। परंतु आज वही राजनेता अपने कार्यकर्ताओं के साथ ईडी ऑफिस के सामने धरना-प्रदर्शन कर रहे हैं। (ईडी) द्वारा नेशनल हेराल्ड अखबार से जुड़े मनी लॉन्ड्रिंग केस में सोनिया गांधी और राहुल गांधी पर चार्जशीट दर्ज करने के विरोध में कांग्रेस ने बुधवार को रांची में ईडी कार्यालय का घेराव किया। इस प्रदर्शन में कांग्रेस के कई नेता और कार्यकर्ता शामिल हुए। इस मौके पर झारखंड प्रभारी के.

राजू ने कहा कि भाजपा द्वारा लोकतंत्र और संविधान की हत्या की जा रही है। उन्होंने कहा कि सोनिया गांधी और राहुल गांधी को क्लीन चिट मिल चुकी है, लेकिन फिर से यह मामला उठाया जा रहा है क्योंकि प्रधानमंत्री कांग्रेस पार्टी की सक्रियता से बौखला गए हैं।
किसी राज्य में चुनाव आते ही ईडी सक्रिय हो जाती है - केशव महतो कमलेश
प्रदेश कांग्रेस अध्यक्ष केशव महतो कमलेश ने कहा कि जब भी देश के किसी राज्य में चुनाव आते हैं, भाजपा की ईडी सक्रिय हो जाती है ताकि जनता की आवाज दबाई जा सके। उन्होंने कहा कि

प्रधानमंत्री ने भ्रष्टाचारियों को अपने दल में शामिल कर रखा है और विपक्ष को कुचलने का प्रयास कर रहे हैं।
विपक्ष की आवाज दबाना लोकतांत्रिक व्यवस्था पर कुतराघात : सिरिवेला प्रसाद
झारखंड के सह प्रभारी डॉ सिरिवेला प्रसाद ने कहा कि विपक्ष के नेताओं की आवाज दबाना लोकतांत्रिक व्यवस्था पर कुतराघात है। भाजपा नफरत फैलाकर देश को गुमराह कर रही है।
कांग्रेस पार्टी लोकतंत्र को खत्म नहीं होने देगी : प्रदीप यादव
कांग्रेस विधायक दल के नेता



प्रदीप यादव ने कहा कि सोनिया गांधी और राहुल गांधी के खिलाफ चार्जशीट दाखिल करना प्रधानमंत्री और गृहमंत्री की ओर से बदले की राजनीति है। उन्होंने कहा कि कांग्रेस पार्टी लोकतंत्र को खत्म नहीं होने देगी।
बस पर सवार होकर धरना-प्रदर्शन को पहुंचे थे नेता : इससे पूर्व ईडी ऑफिस का घेराव करने कांग्रेसी नेता-कार्यकर्ता बस पर सवार होकर धरना-प्रदर्शन को हिन् स्थित ईडी कार्यालय पहुंचे थे। लगभग 4 घंटे तक कांग्रेसी ईडी ऑफिस के बाहर धरना पर बैठे रहे।
इस प्रदर्शन में अनादि ब्रह्म,

प्रदीप तुलस्यान, रविन्द्र सिंह, राजीव रंजन प्रसाद, राकेश सिन्हा, सतीश पॉल मुंजनी, लाल किशोर नाथ शाहदेव, विनय सिन्हा दीपु, अमूल्य नौरज, सोनाल शांति, सुरेन्द्र सिंह, अशोक चौधरी, जयशंकर पाठक, गजेंद्र सिंह शशिभूषण राय, जगदीश साहु, अभिलाष साहु, राजन वर्मा, ईश्वर आनंद, एम तौसीफ, बेलस तिकी, निरंजन पासवान, केके गिरी, अरूण साहु, इन्दिरा तुरी, धर्मराज राम, जगरनाथ साहु, राजू राम, शहबाज अहमद, फिरोज रिज्जी, योगेन्द्र सिंह बेनी, अर्चना मिश्रा सहित सैकड़ों कांग्रेस कार्यकर्ता शामिल थे।

भाजपा प्रदेश अध्यक्ष बाबूलाल मरांडी ने नेशनल हेराल्ड मामले में कहा- कांग्रेस पार्टी चोरी करती है और लूट छिपाने के लिए सीनाजोरी भी



कांग्रेस पार्टी की प्रतिक्रिया और ईडी को धमकाने की भाषा बेहद दुर्भाग्यपूर्ण है

खबर मन्त्र व्यू

रांची। भाजपा के प्रदेश अध्यक्ष बाबूलाल मरांडी ने नेशनल हेराल्ड मनी लॉन्ड्रिंग मामले में कांग्रेस पर निशाना साधा है। श्री मरांडी बुधवार को पार्टी मुख्यालय में पत्रकारों से बातचीत कर रहे थे। उन्होंने कहा कि कांग्रेस नेता सोनिया गांधी और राहुल गांधी पर चार्जशीट दाखिल किये जाने के बाद उसके नेता बौखला गये हैं। उन्होंने कहा कि कांग्रेस पार्टी चोरी करती है और

धरना प्रदर्शन के रूप में लूट को छिपाने के लिये सीनाजोरी भी करती है। उन्होंने कहा कि नेशनल हेराल्ड को 1937 में शुरू किया गया था। शुरुआत में इसके 5 हजार शेयर होल्डर्स थे। उन्होंने कहा कि नेशनल हेराल्ड कभी नेहरू खानदान का जागीर नहीं रहा। इसमें उस समय के बड़े-बड़े क्रांतिकारियों का भी सहयोग था।
हेमंत सरकार ने नेशनल हेराल्ड को दिये करोड़ों के विज्ञापन
नेता प्रतिपक्ष ने आरोप लगाया कि हेमंत सरकार ने नेशनल हेराल्ड को विज्ञापन देकर झारखंड के गरीबों के पैसे को लुटवाया है। उन्होंने कहा कि करोड़ों के विज्ञापन

नेशनल हेराल्ड को हेमंत सरकार ने दिया है। उन्होंने मीडिया से आग्रह किया कि वे 13 अगस्त 2023 और 21 जनवरी 2024 को झारखंड सरकार द्वारा मुख्यमंत्री के फोटो सहित छपे विज्ञापन की जांच करें। उन्होंने कहा कि कांग्रेस ने नेशनल हेराल्ड को अपने निजी व्यापार में बदल दिया और अपना एटीएम बना लिया। उन्होंने कहा कि भाजपा इसकी घोर भर्त्सना करती है। कांग्रेस पार्टी की प्रतिक्रिया और ईडी को धमकाने की भाषा बेहद दुर्भाग्यपूर्ण है। यह देश की विधिक प्रक्रिया का खुला उल्लंघन है। इस अवसर पर अन्य शाह एवं शिवपूजन पाठक भी उपस्थित थे।

STATE HIGHWAYS AUTHORITY OF JHARKHAND
Government of Jharkhand

e-procurement Notice inviting RFP (3rd Call)
for
Engineering, Procurement & Construction (EPC)
Ref No: SHAJ/Tech/Patratu/Nalkari River Bridge/2024/378 Date:16.04.2025
1.State Highways Authority of Jharkhand, Ranchi invites Request for Proposal for Engineering Procurement & Construction basis from eligible bidders for "Construction of H. L. Bridge over Nalkari River under Patratu Block in Ramgarh District" in the State of Jharkhand. The approximate cost of the work is Rs. 9.27 Crore.
2. The interested bidders who have experience in execution of similar works and required technical & financial strength may obtain Request for Proposal (RFP) document for Engineering, Procurement & Construction document from e-tendering portal www.jharkhandtenders.gov.in from 21.04.2025 (03:00 P.M.) to 06.05.2025 (upto 12:30 P.M.).
The complete RFP Application shall be submitted online by 06.05.2025 (upto 12:30 PM) on e-tendering portal www.jharkhandtenders.gov.in All the details regarding this RFP will be available on the above mentioned website. It will opened on 07.05.2025 (at 12:30 PM).
3. The contractors are required to submit non-refundable Tender Fee of Rs. 50,000/- (Rs. Fifty thousand only) & Bid Security (EMD) of Rs. 9.27 Lakh (Rs. Nine Lakhs Twenty Seven Thousand) only. Tender fees and Earnest money Deposit(EMD) shall be deposited online as per Information technology & E-Governance Department order no 120 dated 03.10.2023.
4. The cost of the work and Bid Security (EMD) may change.
Sd/-Member (Technical)
State Highways Authority of Jharkhand
Deen Dayal Nagar (Near Office of Executive Engineer, NH Division, Ranchi)
Booty Road, Ranchi-834008. Ph.: 0651-2361306,
E-mail: membertechnical.shaj3@gmail.com
PR 350456 (State Highway Authority of Jharkhand)25-26"D

कार्यपालक अभियंता का कार्यालय
पेयजल एवं स्वच्छता प्रमंडल, झुमरीतिलैया

प्रपत्र संख्या-1

अति अल्पकालीन ई- निविदा (द्वितीय आमंत्रण)
निविदा संख्या :- 04/JMT/2025-26 दिनांक 16-04-2025

क्र. सं.	कार्य का नाम	युप / संख्या	प्रांशकलित राशि	अंतिम जमागत की राशि	परिमाण विपत्र का मूल्य	कार्य पूर्ण करने का समय
1	Running, Repairing, Operation and Maintenance (Civil & Mechanical) excluding Raw Water & Energy Charges for Reorganization Urban Water Supply Scheme Jhumritelaia under D. W. & S. Division Jhumri Talaia for the year 2025-26 (2 nd Call)	JMT/ URBAN	59,45,040/-	1,19,000.00	10,000.00	12 Month
2	वेबसाइट पर निविदा प्रकाशन की तिथि :-		19-04-2025	at 5.00 बजे अपराह्न		
3	निविदा प्राप्ति (ऑन लाईन बिडिंग) की अंतिम तिथि एवं समय :-		26-04-2025	को 5.00 बजे अपराह्न		
4	सरकार के सचिव, सूचना प्रौद्योगिकी एवं ई- गवर्नेंस, झारखण्ड मंत्रालय, के द्वारा 120 दिनांक 03.10.2023 के आलोक में विपत्र का मूल्य एवं अधगन की राशि Online जमा करने की अंतिम तिथि एवं समय		26-04-2025	को 5.00 बजे अपराह्न		
5	लकनीकी बीड खोलने की तिथि एवं समय :-		28-04-2025	को 3.00 बजे अपराह्न		
6	लकनीकी बीड खोलने का स्थान :-					
7	निविदा आमंत्रित करने वाले पदाधिकारी का नाम एवं पदनाम :-					
8	निविदा आमंत्रित करनेवाले कार्यालय का :-					
9	ई प्रोक्यूरमेंट सेल का हेल्प लाईन नं०					

• वित्त वितरण बैनसाईट <http://jharkhandtenders.gov.in> पर देखा जा सकता है।
जल ही जीवन है ! स्वच्छता प्राण है !
PR 350510 (Drinking Water and Sanitation) 25-26 (D)

ई० अनुज कुमार सिन्हा
कार्यपालक अभियंता,
पेयजल एवं स्वच्छता प्रमंडल, झुमरीतिलैया।

कार्यपालक अभियंता का कार्यालय,
भवन निर्माण विभाग, भवन प्रमण्डल लातेहार

अल्पकालीन निविदा आमंत्रण सूचना सं०- : 02 / 2025-26

1. विभाग का नाम :- भवन निर्माण विभाग
2. विज्ञापनदाता का नाम :- कार्यपालक अभियंता, भवन प्रमंडल, लातेहार
3. परिमाण विपत्र प्राप्ति हेतु आवेदन की अंतिम तिथि एवं समय :- 29.04.2025 के 1.00 बजे अपराह्न तक ।
4. निविदा प्राप्ति की तिथि एवं समय :- 30.04.2025 के 3.00 बजे अपराह्न तक ।
5. निविदा खोलने की तिथि एवं समय :- 30.04.2025 के 3.30 बजे अपराह्न तक ।
6. परिमाण विपत्र बिडि का स्थान :- 1.अधीक्षक अभियंता, भवन निर्माण विभाग, भवन अंचल सं०-02 रांची के द्वारा प्राधिकृत स्थान एवं प्रतिनिधि के द्वारा ।
2. पुलिस अधीक्षक का कार्यालय, लातेहार ।
3. सहायक अभियंता भवन अवर प्रमंडल, लातेहार के द्वारा प्राधिकृत स्थान पुलिस अधीक्षक का कार्यालय, लातेहार एवं प्रतिनिधि के द्वारा ।
7 .निविदा प्राप्ति एवं खोलने का स्थान :- 1. पुलिस अधीक्षक का कार्यालय, लातेहार।
कार्य का नाम एवं अन्य सूचना :-

क्र. सं.	कार्य का नाम	प्रांशकलित राशि रु०	अग्रगण राशि रु०	परिमाण विपत्र का मूल्य रु०	कार्य समाप्ति की अवधि
1.	2.	3.	4.	5.	6.
1	Repair Work of Staff Quarter (Jailor Residence) at Mandal Kara, Latehar in the District of Latehar	28,90,500/-	58,000/-	5,000/-	02 (Two) Months
2	Repair work of Staff Quarter (Zila Police Barrack) at Mandal Kara, Latehar in the District of Latehar	20,48,100/-	41,000/-	5,000/-	02 (Two) Months
3	Renovation work of ITI Hostel Building at Barwadih in Latehar District.	30,31,050/-	61,000/-	5,000/-	02 (Two) Months
4	Renovation work of ITI Main Building at Barwadih in Latehar District.	20,80,200/-	42,000/-	5,000/-	02 (Two) Months

नियम एवं शर्त कार्यालय के सूचना पट्ट या www.jharkhand.gov.in पर देखें ।
कार्यपालक अभियंता,
भवन प्रमंडल, लातेहार
PR 350431 Building(25-26).D

बेवजह म्यूटेशन का आवेदन रिजेक्ट करने वाले सीओ नपेंगे : मंत्री

एवशन में दीपक बिरुआ, कहा- सभी सीओ समय से कार्यालय आयें

खबर मन्त्र व्यू

रांची। भू राजस्व मंत्री दीपक बिरुआ ने सभी अंचल अधिकारियों (सीओ) को सख्त निर्देश दिया है कि वे निर्धारित समय पर कार्यालय में उपस्थित रहें। उन्होंने कहा कि अगर अधिकारी ही कार्यालय में नहीं रहेंगे, तो आम लोगों का काम कैसे होगा। साथ ही यह भी कहा कि



बेवजह म्यूटेशन का आवेदन रिजेक्ट करने वाले सीओ पर कार्रवाई होगी। उन्होंने कहा कि इसे लेकर इसी महीने प्रोजेक्ट भवन में एक महत्वपूर्ण बैठक होगी। उन्होंने कहा कि आने वाले दिनों में विभाग की तरफ से कुछ

कड़े फैसले लिए जाएंगे और जरूरत पड़ने पर समीक्षा के बाद कई अधिकारियों पर कड़ी कार्रवाई की जाएगी।

राज्य स्तरीय बैठक में लिए जाएंगे अहम फैसले
भू राजस्व मंत्री दीपक बिरुआ इसी महीने राज्य के सभी सीओ और एलआरडीसी के साथ राज्य स्तरीय बैठक करेंगे। इस बैठक में जमीन से जुड़े महत्वपूर्ण बिंदुओं पर अहम फैसले लिए जा सकते हैं। मंत्री ने स्पष्ट किया है कि बिना वजह म्यूटेशन का आवेदन रिजेक्ट करने वाले सीओ पर कार्रवाई होगी।

झारखंड में 21 अप्रैल तक वज्रपात के साथ बारिश, येलो अलर्ट जारी



खबर मन्त्र संवाददाता

रांची। झारखंड में 21 अप्रैल तक आंधी-तूफान, गरज व वज्रपात के साथ बारिश की संभावना है। मौसम विभाग ने अगले पांच दिनों के लिए अलर्ट जारी किया है। 17 अप्रैल को भी राज्य के 18 जिलों में तेज हवाएं चलेंगी। बारिश के दौरान गरज और वज्रपात हो सकता है।

मौसम विभाग ने येलो अलर्ट जारी किया है। पिछले दिनों हुई बारिश के बाद मौसम कुल हो गया है। गर्मी से लोगों को निजात मिली है।

पिछले 24 घंटे में मौसम का हाल
पिछले 24 घंटों में झारखंड में कुछ स्थानों पर मेघ गर्जन के साथ आंधी-तूफान और बारिश हुई। सबसे अधिक बारिश खुर्ती में 42 मिलीमीटर दर्ज की गई, जबकि सबसे अधिक उच्चतम तापमान 36.6 डिग्री सेल्सियस डालतनगंज में रिकॉर्ड किया गया। सबसे कम न्यूनतम तापमान धनबाद में 17.7 डिग्री सेल्सियस दर्ज किया गया।

राज्य के कार्डधारियों के लिए सरकार खरीदेगी 27 हजार किचेंटल चीनी

चीनी की खरीद के लिए टेंडर जारी

खबर मन्त्र व्यू

रांची। राज्य के राशन कार्डधारियों को अप्रैल से जून तक चीनी मिलेगी। इसके लिए 27 हजार किचेंटल चीनी खरीदी जायेगी। इसका टेंडर जारी कर दिया गया है। उत्तरी छोटानागपुर प्रमंडल (हजारीबाग) को 7527 किचेंटल, दक्षिणी छोटानागपुर प्रमंडल (रांची) को 5959 किचेंटल, कोल्हान को 5557 किचेंटल, संथाल परगना को 5069 किचेंटल और पलामू प्रमंडल को 2701 किचेंटल चीनी आवंटित

किस जिले को कितनी मिलेगी चीनी				
जिला (किचेंटल में)	बोकारो	651	रांची	3059
पलामू	1362		खुर्ती	996
गढ़वा	904		प. सिंहभूम	453
लातेहार	435		सरायकेला-	538
वतरा	1156		खरसावा	1446
हजारीबाग	1613		पूर्वी सिंहभूम	593
कोडरमा	488		लोहरदगा	838
गिरिडीह	2043		गुमला	971
रामगढ़	592		सिमडेगा	1201

किया जायेगा। इसके लिए प्रीबिड मीटिंग 21 अप्रैल को होगी।
ई-केवाईसी नहीं कराने वाले को नहीं मिलेगी चीनी : ई-केवाईसी नहीं कराने पर संबंधित

व्यक्ति या परिवार को राशन मिलने की सुविधा से वंचित होना पड़ सकता है। ऐसे में कार्डधारकों को समय रहते यह प्रक्रिया पूरी करने की सलाह दी गयी है।

पूरे झारखंड में हुआ जन शिकायत समाधान कार्यक्रम सभी जिलों में पुलिस एवं प्रशासन की टीमों ने सुनी 2109 लोगों की समस्या



खबर मन्त्र संवाददाता

रांची। सीएम हेमंत सोरेन के निर्देश पर डीजीपी अनुराग गुप्ता के नेतृत्व में मंगलवार को सभी जिलों में जन शिकायत समाधान कार्यक्रम आयोजित किया गया। इस अवसर पर सभी जिलों में पुलिस एवं प्रशासन की संयुक्त टीमों द्वारा 2109 लोगों की समस्या सुनी गई। झारखंड पुलिस मुख्यालय ने जानकारी देते हुए कहा कि जन

इन जिलों में सुनी गई इतने लोगों की समस्या					
रांची	256	कोडरमा	46	जामताड़ा	72
खुर्ती	14	गिरिडीह	133	पाकुड़	32
सिमडेगा	74	बोकारो	130	साहबगंज	172
लोहरदगा	37	धनबाद	156	देवघर	24
गुमला	48	लातेहार	116	गोड्डा	71
रामगढ़	52	पलामू	107	चाईबासा	16
हजारीबाग	95	गढ़वा	115	जमशेदपुर	73
चतरा	52	दुमका	139	सराइकेला	79

शिकायत समाधान कार्यक्रम की इस पहल से जनता और पुलिस के



बीच विश्वास की मजबूत नींव को तैयार करना, साथ ही पीड़ित,

कंपनसेशन स्कीम के बारे में बताया गया।
नये अपराधिक कानून के अन्तर्गत जोरो एफआईआर और ऑनलाइन एफआईआर करने के प्रणाली डायल '112 और डायल-1930 (साईबर फ्रोंड) के संबंध में विस्तृत जानकारी देते हुए आम नागरिकों को जागरूक किया गया। कमजोर वर्ग के नागरिकों के लिए एससी-एसटी अत्याचार निवारक अधिनियम के तहत दर्ज कार्डों में यथाशीघ्र कार्रवाई करने का आश्वासन दिया गया।
क्षेत्र में होने वाले संपत्तिमूलक अपराध जैसे-साईबर अपराध और अवैध रूप से नागरिकों से ठगी करने वाली चिटफंड कम्पनियों आदि की रोकथाम एवं उससे संबंधित दर्ज कार्डों में त्वरित गति से अग्रतर कार्रवाई करने का भरसा दिया गया।



विधायक संजीव सरदार ने सीएम को दी बधाई

जमशेदपुर। आज रांची में पोटका के विधायक संजीव सरदार ने मुख्यमंत्री हेमंत सोरेन जी से स्नेहिल भेंट कर उन्हें झामुमो परिवार के केंद्रीय अध्यक्ष नियुक्त होने की हार्दिक शुभकामनाएं दीं। इस आत्मीय मुलाकात में पोटका विधानसभा के नागरिकों के कल्याण और विकास से जुड़े विविध महत्वपूर्ण विषयों पर विस्तार से चर्चा हुई। विकसित पोटका के संकल्प के प्रति हमारी प्रतिबद्धता अडिग है। मुख्यमंत्री के कुशल नेतृत्व में पोटका तथा झारखंड का सर्वांगीण और समावेशी विकास सुनिश्चित होगा।

बिना परीक्षा फॉर्म भराये परीक्षा तिथि घोषित

जमशेदपुर। कोल्हान विश्वविद्यालय के परीक्षा विभाग द्वारा पीजी सेमेस्टर 1, 2, 3 ,4 का परीक्षा तिथि घोषित कर दिया, जिसमें 7 में से लेकर 16 में तक परीक्षा लिया जाना है। इससे छात्रों को बिना पी जी सेमेस्टर 3 के फार्म भरवा परीक्षा तिथि घोषित कर दिया गया, जिससे विद्यार्थियों को काफी समस्या हो रही है। यूजीसी के अनुसार, परीक्षा फॉर्म भरने के बाद यूनिवर्सिटी को परीक्षा का रूटीन जारी करने के लिए कम से कम 15 दिन का समय देना चाहिए।

हटरगुट्ट में टैंकर से पेयजल आपूर्ति शुरु



जमशेदपुर। 16 अप्रैल को बाग बेडा महानगर विकास समिति के अध्यक्ष सुबोध झा के नेतृत्व में हर-हर गूड्डी रोड नंबर वन रोड नंबर 2 और रोड नंबर 3 में पानी दिया गया। इस अवसर पर समिति के संयोजक विनोद राम कृष्ण चंद्र पत्रों पवित्रा, रामेश्वर प्रसाद, धर्मेन्द्र कुमार संजय प्रसाद मुख्य रूप से उपस्थित थे।

टीबी मरीजों को राशन और विटामिन उपलब्ध



जमशेदपुर। भारतीय रेड क्रॉस सोसाईटी, पूर्वी सिंहभूम द्वारा प्रत्येक माह की भाति इस माह भी टीबी मरीजों को प्रधानमंत्री टीबी मुक्त भारत अभियान के तहत 33वें महीने का राशन एवं विटामिन उपलब्ध कराया गया। बर्जर समुह की कम्पनी एसटीवी लि. ने अपने सीएसआर अभियान के तहत लगातार दूसरे माह इस अभियान में सहयोग प्रदान कर इस अभियान को सफल बनाने में भूमिका निभायी।

रेडक्रॉस ने दी फर्स्ट एड ट्रीटमेंट की ट्रेनिंग



जमशेदपुर। भारतीय रेड क्रॉस सोसाईटी, पूर्वी सिंहभूम ने बुधवार को सामाजिक जागरूकता कार्यक्रम के तहत जमशेदपुर में सरकारी स्कूल के बच्चों के बीच पौष्टिक भोजन बनाकर पहुंचाने का कार्य करने वाली महत्वपूर्ण संस्था अन्न अमृता फाउंडेशन के बिष्टुपुर स्थित परिसर में कम्युनिटी फर्स्ट एड एवं सीपीआर ट्रेनिंग प्रदान किया। कार्यक्रम में केन्द्र के अधिकारी श्री सुधीर कुमार ने रेड क्रॉस की टीम का स्वागत किया। रेड क्रॉस की टीम ने खाना बनाने वाले कर्मियों, सहयोगी दीदीयों एवं अन्य सभी पदाधिकारियों कर्मचारियों के बीच फर्स्ट एड, आपात स्थिति में एवं साधारण दुर्घटना की स्थिति में सकारात्मक भूमिका निभाकर किस प्रकार जान माल की सुरक्षा की जाए, इस पर बल दिया।

नेतरहाट की तर्ज पर तीन और विद्यालय खोलेगी झारखंड सरकार : रामदास सोरेन

■ कहा, जनजातीय बच्चों को वैज्ञानिक शिक्षा प्राथमिकता से देगी झारखंड सरकार

■ कहा, जल,जंगल और जमीन की रक्षा के लिए जाने जाता है आदिवासी समुदाय

■ सी.एस.आई.आर.झारख्तीय धातुकर्म पयोगशाला में जनजातीय गौरव वर्ष का आयोजन

खबर मन्त्र ब्यूरो

जमशेदपुर। सीएसआईआर राष्ट्रीय धातुकर्म प्रयोगशाला (एनएमएल), जमशेदपुर में जनजातीय गौरव वर्ष के उपलक्ष्य में आज एक विशेष कार्यक्रम का आयोजन किया गया। इस अवसर पर सीएसआईआर एनएमएल के निदेशक डॉ सदीप घोष चौधुरी, सीएसआईआर सीएमईआरआई, दुर्गापुर के निदेशक डॉ नरेश चन्द्र मुर्मू, प्रमुख वैज्ञानिक एवं अनुसूचित जाति व जनजाति

प्रतिनिधि डॉ मनोज एम हुमने तथा प्रशासनिक नियंत्रक आदित्य मैनाक उपस्थित थे। कार्यक्रम में क्षेत्रीय विद्यालयों के छात्र-छात्राओं एवं उनके शिक्षकगण के साथ-साथ सीएसआईआर एनएमएल में कार्यरत सभी सदस्य उपस्थित थे।

जनजातीय गौरव वर्ष की घोषणा हमारे प्रधानमंत्री नरेन्द्र मोदी ने भगवान बिरसा मुंडा की 150वीं जयंती के अवसर पर, 15 नवंबर 2024 को, उन्हें सम्मान देने के लिए की थी। इस वर्ष का उद्देश्य जनजातीय आंदोलनों में जननायकों के योगदान को रेखांकित करना है। उन्होंने पूरे वर्ष को भगवान बिरसा मुंडा के नाम पर जनजातीय गौरव वर्ष के रूप में मनाने का अनुरोध किया। इस पहल के तहत देशभर में विभिन्न क्षेत्रों में जनजातीय योगदान से संबंधित उपलब्धियों को उजागर



जन जातीय गौरव वर्ष समारोह का उद्घाटन करते झारखंड के शिक्षा मंत्री रामदास सोरेन। साथ में एनएमएल के निदेशक डा संदीप घोष चौधुरी व अन्य।

किया जाएगा, और यह कार्यक्रम 15 नवंबर तक जारी रहेगा। इस दौरान छोटे-छोटे कार्यक्रमों से जनजातीय मामलों के विभिन्न पहलुओं को उजागर करने का प्रयास किया जायेगा।

मुख्य अतिथि झारखंड सरकार के शिक्षा मंत्री श्री रामदास सोरेन रहे। उन्होंने इस जनजातीय गौरव वर्ष उत्सव की शुरुआत बच्चों के

जंगल और जमीन की रक्षा हेतु जनजातियों द्वारा लड़ी गई लड़ाइयों से झारखंड की स्थापना हुई। मंत्री रामदास सोरेन ने स्वयं को गढ़वाली महसूस करते हुए बच्चों को प्रेरित किया और उन्हें बताया कि वे जो भी प्रयोगशालाओं में देख रहे हैं, उन्हें समझें और सोचें, कि वह अपने भविष्य में क्या बनना चाहते हैं। उन्होंने कहा कि शिक्षा केवल किताबी नहीं होनी चाहिए, बल्कि जीवन और करियर से भी जुड़ी होनी चाहिए। उन्होंने इसका उदाहरण ट्रेन की यात्रा से दिया—अगर आप सफर कर रहे हैं तो मंजिल का पता होना चाहिए, और उस मंजिल तक पहुंचने के लिए लगातार प्रयास करने चाहिए। इन प्रयासों में सीएसआईआर एनएमएल जैसी संस्थाएं महत्वपूर्ण भूमिका निभा सकती हैं। उन्होंने महिला शिक्षा पर विशेष

बल देते हुए बताया कि कैसे पहले बालिकाओं की शिक्षा बीच में छूट जाती थी, लेकिन अब मेधा सम्मान योजना जैसी सरकारी योजनाओं के माध्यम से वे अपनी पढ़ाई जारी रख पा रही हैं। उन्होंने कहा कि देश में वैज्ञानिकों की कमी है, और इस दिशा में बच्चों को आगे बढ़ना होगा क्योंकि वही झारखंड का भविष्य हैं। आगे चलकर यही बच्चे राज्य के प्रशासन, पुलिस, डॉक्टर, इंजीनियरिंग और अन्य प्रोफेशनल क्षेत्रों में झारखंड के स्वर्णिम विकास में अहम भूमिका निभाएंगे।

मंत्री श्री सोरेन ने राज्य सरकार की ओर से शिक्षा संबंधी योजनाओं पर भी प्रकाश डाला और बताया कि नेतरहाट विद्यालय की तर्ज पर झारखंड में तीन और विद्यालय खोले जाएंगे। इन स्कूलों में सीबीएसई करिकुलम अपनाया

जाएगा ताकि बच्चे राष्ट्रीय स्तर की प्रतियोगी परीक्षाओं के लिए सक्षम हो सकें। सरकार की प्राथमिकता है कि इन स्कूलों की सुविधाएं निजी स्कूलों से भी बेहतर हों—चाहे वह पुस्तकें हों, प्रयोगशालाएं, पोषण या अन्य शैक्षणिक सामग्री। अंत में, उन्होंने छात्रों को प्रेरित किया कि वे झारखंड के विकास में अपनी भूमिका निभाएं। उन्होंने कहा कि झारखंड में रहने वालों को ही राज्य के प्रशासनिक पदों पर रहकर योजनाओं को जमीनी स्तर पर लागू करना चाहिए, ताकि यहां के लोगों को उचित लाभ मिल सके। उन्होंने विद्यार्थियों से आह्वान किया कि जैसे पूर्वजों ने स्वतंत्रता संग्राम और झारखंड आंदोलन में भाग लिया, वैसे ही अब इस पीढ़ी की जिम्मेदारी है कि वह झारखंड को अन्य विकसित राज्यों की कतार में लाकर खड़ा करें।

एक नजर में

जमशेदपुर को-ऑपरेटिव लॉ कॉलेज की शिक्षिका डॉ अंजू को दी गयी भावपूर्ण विदाई



जमशेदपुर। बुधवार को जमशेदपुर को-ऑपरेटिव लॉ कॉलेज में विदाई समारोह का आयोजन किया गया, जिसमें गैरट फैकेल्टी डॉ अंजू को पूरे कॉलेज ने सम्मान के साथ विदाई दी। प्राचार्य जितेंद्र कुमार एवं अन्य शिक्षकों द्वारा उनके उत्कृष्ट तरीके से पढ़ाने को लेकर तारीफ की। बता दे कि डॉ अंजू जमशेदपुर को-ऑपरेटिव लॉ कॉलेज में 3 वर्षों से लगातार अपनी सेवा दे रही थी। उन्होंने अपने कार्यकाल के दौरान लैंगल अवेयरनेस कैंप का आयोजन भी किया था, जिसमें लॉ कॉलेज के विद्यार्थी पहली बार डालसा की तरह कानून की जानकारी विभिन्न स्कूलों में दिये थे।

आईसीएआई जमशेदपुर शाखा की नयी छात्र इकाई 2025-26 घोषित



जमशेदपुर। आईसीएआई (इंस्टीट्यूट ऑफ वार्टर्ड अकाउंटेंट्स ऑफ इंडिया) जमशेदपुर शाखा की छात्र इकाई सीआईसीएसए (सेंट्रल इंडिया वार्टर्ड अकाउंटेंट्स स्टूडेंट्स एसोसिएशन) की नयी समिति सत्र 2025–26 के लिए बुधवार को घोषित कर दी गयी। यह समिति छात्रों के पेशेवर विकास, नेतृत्व कौशल और सर्वांगीण उन्नति के लिए कार्यरत रहेगी। मौके पर शाखा अध्यक्ष सीए कोसलेन्द्र दास ने नयी टीम को बधाई दी। कहा कि यह समिति छात्रों को प्रेरणादायक और समावेशी वातावरण देते हुए उनके पेशेवर विकास में महत्वपूर्ण भूमिका निभायेगी। सीआईसीएसए अध्यक्ष सीए चेतन अग्रवाल ने विश्वास व्यक्त किया कि यह वर्ष नवाचार, नये अवसरों और उल्लेखनीय उपलब्धियों से परिपूर्ण रहेगा। नयी कमेटी इस प्रकार है : सीए चेतन अग्रवाल अध्यक्ष, सीए आनंद अग्रवाल कार्यकारी सदस्य, छात्र अंशिश अग्रवाल उपाध्यक्ष, रिंकी गुप्ता सचिव, दीपक खंडेलवाल कोषाध्यक्ष, अपर्णा झा कॉन्फ्रेंस सचिव, कृष्णा अग्रवाल सांस्कृतिक सचिव, आयुष कुमार खेल सचिव बनाये गये हैं।

करणी सेना नौ मई को धूमधाम से मनायेगी महाराणा प्रताप की जयंती, तैयारी शुरु



जमशेदपुर। बुधवार को क्षत्रिय करणी सेना परिवार ने टेल्लो क्षेत्र में हिंदू वीर शिरोमणि महाराणा प्रताप की जयंती को लेकर एक महत्वपूर्ण बैठक की। अध्यक्षता मनोज सिंह ने की। सर्वसम्मति से निर्णय लिया गया कि इस वर्ष भी महाराणा प्रताप जयंती 9 मई को धूमधाम एवं गरिमापूर्ण ढंग से मनायी जायेगी। बैठक में जयंती की रूपरेखा एवं अन्य विविध गतिविधियों को लेकर चर्चा हुई। सभी सदस्यों ने आयोजन को भव्य और ऐतिहासिक बनाने के अपने सुझाव दिये और सक्रिय सहयोग का भरोसा दिया। बैठक में प्रदेश अध्यक्ष विनय सिंह, कोल्हान उपाध्यक्ष चंद्रशेखर सिंह, जिलाध्यक्ष संजय सिंह, हरि सिंह राजपूत, रंजन सिंह, लवकेश सिंह, मधु सिंह, कमलेश सिंह, प्रदीप सिंह, हिमांशु सिंह, नीतिश सिंह, बबलू सिंह, पवन सिंह, उदय प्रताप सिंह, सतीश सिंह, राधेश्याम सिंह, जयंत सिंह, प्रशांत सिंह, जयवंदा सिंह, अजय सिंह, राजेश सिंह, सुधीर सिंह, संतोष सिंह समेत अन्य गणमान्य सदस्य उपस्थित थे।

ईमानदारी और कर्तव्यनिष्ठा की मिसाल थी डॉ सुषमा झा : सिविल सर्जन



गम्हरिया। सरायकेला-खरसावां जिला अंतर्गत प्राथमिक स्वास्थ्य केंद्र, गम्हरिया की पूर्व प्रभारी चिकित्सा पदाधिकारी दिवंगत डॉ सुषमा झा की पुण्य तिथि पर बुधवार को स्वास्थ्यकर्मियों व चिकित्सकों ने उन्हें भावभीनी श्रद्धांजलि दी। मौके पर सामुदायिक स्वास्थ्य केंद्र गम्हरिया में आयोजित कार्यक्रम का शुभारंभ बतौर मुख्य अतिथि उपस्थित सिविल सर्जन डॉ अजय कुमार ने किया। उन्होंने कहा कि स्वास्थ्य सेवा के क्षेत्र में डॉ सुषमा झा के कार्यों को भुला पाना कठिन होगा। अपने कार्यकाल में उन्होंने असंख्य मरीजों की सेवा की। चिकित्सा के क्षेत्र में निष्ठा एवं ईमानदारी का परिचय देकर उन्होंने एक मिसाल कायम किया। इस मौके पर एसीएमओ डॉ जुझार मांझी ने स्वास्थ्य सेवा के क्षेत्र में उनके योगदान की प्रशंसा की। मौके पर दिवंगत डॉ सुषमा झा के पति एवं पूर्व सिविल सर्जन डॉ श्याम कुमार झा ने कहा कि चिकित्सक के साथ मरीजों के बीच अभिभावक के रूप में सुषमा की पहचान थी। बिल्कुल साधारण रहन-सहन की डॉ सुषमा को प्रसूति व स्त्री रोग में काफी अनुभवी मानी जाती थी। आर्थिक रूप से पिछड़े लोग उन्हें रक्षक के रूप में मानते थे।

घोड़ाबांधा में डकैती की योजना बनाते छह अपराधी गिरफ्तार

■ अंतरजंजीय डकैत गिरोह के सदस्य हैं गिरफ्तार युवक : सिटी एसपी

खबर मन्त्र ब्यूरो

जमशेदपुर। वरीय पुलिस अधीक्षक को मिली गुप्त सूचना के आलोक में त्वरित कार्रवाई करते हुए गठित टीम द्वारा गोविन्दपुर थाना अन्तर्गत डकैती की योजना बनाने वाले अंतरजंजीय गिरोह के 06 अपराधकर्मियों को 01 देसी कट्टा, 01 जिंदा गोली के साथ गिरफ्तार किया गया। गिरफ्तार अभियुक्तों की निशानदेही पर चोरी के आभूषण खरीदने वाले खरीददार को आभूषण सहित गिरफ्तार कर न्यायिक हिरासत में



गिरफ्तार डकैतों को प्रेस के सामने प्रस्तुत करते सिटी एसपी कुमार शिवाशीष।

भेजा गया। गिरफ्तार युवकों के नाम हैं : पूरी,ओडिसा निवासी 22 वर्षीय

तारा सिंह चौहान, पुरी,ओडिसा निवासी राहुल चौहान-20 वर्ष, मध्य प्रदेश के शहडोल निवासी 20

वर्षीय बाबू गोदिया और छावनी-औरंगाबाद महाराष्ट्र निवासी 19 वर्षीय संदीप सोलंकी। इनके साथ आभूषण व्यापारी अजय कुमार बर्मन को भी पुलिस ने गिरफ्तार किया है जो इनके चोरी के गहने खरीदा करता था। अजय बर्मन के पास से 99 ग्राम वजन के स्वर्ण आभूषण जब्त किया गया है।

गिरफ्तार डकैतों के पास से एक देशी कट्टा, एक जिंदा गोली, लोहे का पिनवारी 3, एक सलाई रिंच, एक पेचकस, एक टॉच भी बरामद किया गया है।

उक्त जानकारी जमशेदपुर के सिटी एसपी कुमार शिवाशीष ने एक संवाददाता सम्मेलन में दी।

आइडीटीआर के 12 छात्रों को मारुति सुजुकी व 11 को टाटा एडवांस सिस्टम ने किया लॉक

नोट : सेकेंड लीड

✦ फोटो आइडीटीआर

खबर मन्त्र प्रतिनिधि

गम्हरिया/जमशेदपुर। औद्योगिक क्षेत्र स्थित इंडो डेनिश टूल रूम में संस्थान में मारुती सुजुकी गुडगांव, टाटा एडवांस सिस्टम हैदराबाद, टाटा कर्मिस जमशेदपुर, आरेस्टी इंडिया लिमिटेड, इंडिया स्टील सुमित प्रालि, भीजी इंडस्ट्रीज फरीदाबाद आदि प्रमुख कंपनियों द्वारा चार वर्षीय टूल एंड ड्राई मेकिंग, तीन वर्षीय मेकाट्रोनिक्स एवं तीन वर्षीय प्रोडक्शन इंजीनियरिंग के छात्र-छात्राओं के लिए कैम्प ड्राईव चलाया गया। इस

कैम्प में आइडीटीआर जमशेदपुर तथा टीआरटीसी पटना के छात्र-छात्राओं ने भाग लिया। इस दौरान 5.25 लाख रूपए के पैकेज के साथ मारुती सुजुकी ने 12 छात्र-छात्राओं को लॉक किया। बताया गया है कि छात्र-छात्राओं के बेहतर प्रदर्शन को देखते हुए मारुती सुजुकी ने लगातार चौथी बार आइडीटीआर में कैम्प ड्राईव चलाया है।

इसी प्रकार, टाटा एडवांस सिस्टम हैदराबाद ने भी कैम्प ड्राईव चलाकर करीब 3.25 लाख के पैकेज पर मेकाट्रोनिक्स तथा प्रोडक्शन इंजीनियरिंग के 11 छात्र-छात्राओं का चयन किया। इसी वर्ष

टाटा एडवांस सिस्टम ने चार वर्षीय डिप्लोमा इन टूल एंड ड्राई मेकिंग के इनप्लान्ट ट्रेनिंग के लिए भी 56 छात्र-छात्राओं का चयन किया है। इसके अलावा टाटा कर्मिस ने इनप्लान्ट ट्रेनिंग के लिए 88 छात्र-छात्राओं को लॉक किया। टाटा कर्मिस प्रत्येक वर्ष आइडीटीआर जमशेदपुर से छात्र-छात्राओं का चयन करती है। आरेस्टी इंडिया लिमिटेड ने भी 16, इंडिया स्टील सुमित प्रा.लि. ने 07 तथा भीजी इंडस्ट्रीज फरीदाबाद ने चार वर्षीय टूल एंड ड्राई मेकिंग के 01 छात्र का चयन किया। इस बात आइडीटीआर के प्लेसमेंट प्रभारी सुमित सिंह ने बताया कि प्रत्येक

सोनिया-राहुल के खिलाफ ईडी चार्जशीट के खिलाफ कांग्रेस का विरोध प्रदर्शन

खबर मन्त्र ब्यूरो

जमशेदपुर। अखिल भारतीय कांग्रेस कमेटी एवं झारखंड प्रदेश कांग्रेस के आह्वान पर पूर्वी सिंहभूम जिला कांग्रेस कमेटी के तत्वावधान में कांग्रेस पार्टी के मुख्य पत्र नेशनल हेराल्ड के सम्पति का गलत उद्देश्य से ईडी विभाग द्वारा अधिग्रहण करने के खिलाफ तथा कांग्रेस नेता श्रीमती सोनिया गाँधी, प्रतिपक्ष के नेता राहुल गाँधी एवं वरिष्ठ कांग्रेस नेतागण को नेशनल हेराल्ड मामले में आरोप पत्र दारिखल करना अत्यंत ही अमर्यादित है।उक्त विषय को लेकर जिलाध्यक्ष आनन्द बिहारी

दुबे के नेतृत्व में जमशेदपुर स्थित जी. एस. टी कार्यालय में कांग्रेस नेताओं के साथ प्रदर्शन किया। प्रदर्शन के उपरांत आयुक्त जी एस टी को महामहिम राष्ट्रपति महोदय के नाम से मांग पत्र सौंपा। जिलाध्यक्ष ने प्रदर्शन कार्यक्रम के अवसर पर कहा कि 1938 में पं. जवाहर लाल नेहरू द्वारा स्थापित नेशनल हेराल्ड ने भारतीय स्वतंत्रता संग्राम में महत्वपूर्ण भूमिका निभाई थी तथा ब्रिटिश औपनिवेशिक शासन के खिलाफ एक शक्तिशाली आवाज के रूप में राष्ट्रहित का कार्य किया था।

दो दिवसीय 20वां नेशनल ओलंपियाड 19 से, देश भर से 24 टीमें भाग ले रहीं



नेशनल क्रिएटिविटी ओलंपियाड के बारे में जानकारी देते सतीश कुमार व एन राजेश कुमार। साथ में डा नारंग।

रचनात्मक और नवाचार को बढ़ावा देना है।।साथ ही यह स्कूलों को रचनात्मक को बढ़ावा देने, अपने सबसे रचनात्मक और अभिनव छात्रों की पहचान करने और उनके कौशल को उचित तरीके से पहचान कर उन्हें

प्रोत्साहित करने के लिए करता है। दोनों पदाधिकारियों ने बताया कि इस वर्ष 19 अप्रैल 2025 को होने वाले फाइनल के लिए 24 से अधिक टीमों का चयन किया गया है। डायरेक्ट डोमेन के लिए इस वर्ष का थीम है सुबह का पहला

कार्यक्रम एक विश्लेषणात्मक चुनौती होगा।। दूसरी श्रेणी ओपन टाइप में स्कूलों को एक थीम दी जाती है और इस वर्ष की थीम है भूमि बहाली मरुस्थलीकरण और सुखे से निपटने की क्षमता।।





जन शिकायत समाधान कार्यक्रम में फरियादियों ने रखी समस्याएं, जल्द समाधान का मिला आश्वासन

सभी थाना प्रभारी दूसरे के दर्द को अपना दर्द समझ कर करें समाधान : अश्विनी कुमार सिन्हा

● विभिन्न थाना क्षेत्रों से 46 मामले को लेकर प्राप्त हुआ शिकायत

खबर मन्त्र संवाददाता

कोडरमा। पुलिस विभाग द्वारा बुधवार को जिले के तीन अलग-अलग थाना क्षेत्रों में जन शिकायत समाधान कार्यक्रम का आयोजन किया गया, जिसमें विभिन्न क्षेत्रों से आये ग्रामीणों ने बारी-बारी से अपनी समस्याओं को रखा और आवेदन देकर उचित कार्रवाई करने का गुहार लगाया। वहीं जिला मुख्यालय स्थित बिरसा सांस्कृतिक भवन में आयोजित कार्यक्रम का उद्घाटन पुलिस उप महानिरीक्षक



(वायरलेस) अश्विनी कुमार सिन्हा व पुलिस अधीक्षक अनुदीप सिंह ने संयुक्त रूप से किया। कार्यक्रम को सम्बोधित करते हुए डीआईजी श्री सिन्हा ने कहा की जनता और पुलिस के बीच बेहतर सम्बंध स्थापित करने और त्वरित गति से जन जनसमस्याओं का समाधान करने के उद्देश्य को लेकर इस कार्यक्रम का आयोजन किया

जा रहा है, उन्होंने सभी थाना प्रभारियों को निर्देशित करते हुए कहा कि लोगों के दर्द को अपना दर्द समझ कर समस्याओं का समाधान करें। वहीं झुमरीतिलैया के एक फरियादी अरुण कुमार की शिकायत पर उन्होंने गम्भीरता दिखाते हुए कहा कि पुलिस पूरी निष्ठा और निष्पक्ष भाव से जन समस्याओं का समाधान करे, ताकि

जनता का विश्वास पुलिस पर बना रहे, लोग बेझिझक होकर और पूर्ण विश्वास के साथ थाना में अपनी समस्याएं रख सके। वहीं उन्होंने कहा कि बहुत ही कम समय मे जन शिकायत समाधान कार्यक्रम आमजनों के बीच लोकप्रिय हो चुका है। कार्यक्रम में आये मामलों का त्वरित गति से निष्पादन होने के कारण, लोगों का इसके प्रति विश्वास भी बढ़ रहा है। वहीं उन्होंने सभी थाना प्रभारियों और अन्य पुलिस पदाधिकारियों को निर्देशित करते हुए कहा की जन शिकायत समाधान कार्यक्रम के माध्यम से प्राप्त हो रहे मामलों को चरणबद्ध और त्वरित गति से निष्पादित करें। वहीं एसपी अनुदीप सिंह ने कहा कि जन शिकायत

समाधान कार्यक्रम में प्राप्त हो रहे शिकायतों को काफी गम्भीरता से लेते हुए, मामलों को तेजी से निष्पादित किया जा रहा है, प्राप्त मामलों के निष्पादन प्रक्रिया पर भी नजर रखी जा रही है। वहीं उन्होंने कहा कि कार्यक्रम के दौरान कुल 46 मामले आये, इसमें बिरसा मुंडा सांस्कृतिक भवन में आयोजित कार्यक्रम में सर्वाधिक 34, जयनगर के पूर्वी पंचायत में आयोजित कार्यक्रम में 6 और सतगावां शिवपुर पंचायत भवन में आयोजित कार्यक्रम में 6 मामले आये। मौके पर सीओ हलधर प्रसाद सेठी, कोडरमा थाना प्रभारी अरविंद कुमार, तिलैया थाना प्रभारी विनय कुमार समेत भारी संख्या में लोग मौजूद थे।

गणपति इलेक्ट्रॉनिक की दूसरी शाखा का उद्घाटन




डोमचांच (कोडरमा)। नगर पंचायत स्थित 11 नम्बर चौकी के समीप गणपति इलेक्ट्रॉनिक की दूसरी शाखा का उद्घाटन किया गया। वहीं शाखा का उद्घाटन उमेशचंद्र बणवाल व सुजीत कुमार मेहता ने संयुक्त रूप से

फीता काटकर किया। इस शाखा के प्रोपराइटर प्रमोशु कुमार ने बताया कि हमारे शाखा में रेफ्रिजरेटर, वाशिंग मशीन, कूलर, पंखा, आयरन, सहित अन्य इलेक्ट्रॉनिक सामग्री उचित दामों में उपलब्ध है। साथ ही उन्होने बताया कि हमारे यहां फायनेंस, लोन आदि की सुविधा भी उपलब्ध है। मौके पर हिमांशु कुमार, रघुांशु कुमार, राम विलास यादव, पवन गोस्वामी, जीतेन्द्र सिंह, राजेश कुमार, अमरजीत कुमार, गौतम पांडेय, मुकेश पांडेय, संदीप सिंह, शैलेन्द्र सिंह आदि मौजूद थे।

विद्युत ऊर्जा चोरी के विरुद्ध चली छापेमारी, मामला दर्ज

सतगावां (कोडरमा)। विद्युत निगम मुख्यालय रांची के निर्देशानुसार विद्युत ऊर्जा चोरी के रोकथाम को लेकर बुधवार को छापेमारी अभियान चलाया गया। छापेमारी के दौरान 40 वर्षीय सीमा देवी, 55 वर्षीय बंधन राय, 55 वर्षीय प्यारी राय, 46 वर्षीय पोखन राय, 56 वर्षीय बहादुर राय, 59 वर्षीय बदलेख राय, 39 वर्षीय टापू विश्वास, 52 वर्षीय लालजीत राय तथा 59 वर्षीय दुलारचंद राय के नाम शामिल हैं। उक्त लोगों पर विभाग ने विद्युत अधिनियम 2003 की धारा 135 के तहत कानूनी कार्रवाई करते हुए थाने में आवेदन देकर मामला दर्ज कराया है। छापेमारी दल में कनीय विद्युत अधिकृत धीरज कुणाल, कुंजेश मिश्री, मो. उस्मान गनी, विक्की कुमार आदि शामिल थे।

बरकट्टा विधायक ने किया कलश यात्रा का शुभारंभ



जयनगर (कोडरमा)। प्रखंड अंतर्गत नौकाडीह में श्रद्धा और भक्ति से परिपूर्ण श्री श्री 108 श्री एकादशी उद्यान सह श्रीमद भगवत कथा का आयोजन कर कलश यात्रा के साथ प्रारंभ किया गया। कार्यक्रम का उद्घाटन बरकट्टा विधायक अमित

कुमार यादव द्वारा फीता काटकर व दीप प्रज्वलित कर किया गया। कलश यात्रा के दौरान श्रद्धालुओं के द्वारा जय सियाराम, भारत माता की जय, विजय का कल्याण हो सहित कई नारे लगाए जा रहे थे। वहीं विधायक अमित कुमार यादव ने कहा है कि इस तरह का कार्यक्रम आयोजन करने से क्षेत्र में हमेशा सुख समृद्धि मिलता है। उन्होंने कहा कि सभी लोगों ने धार्मिक भावना से कार्यक्रम में सहभागिता की एवं कार्यक्रम स्थल को आकर्षक ढंग से सजाया गया। मौके पर ज़िप सदस्य केदारनाथ यादव सहित काफी संख्या में श्रद्धालु मौजूद थे।

खपरैल मकान में शॉर्ट्सर्किट से लगी आग

मरकच्चो (कोडरमा)। थाना क्षेत्र अंतर्गत दसारो खुर्द निवासी फातिम खातून पति स्व. इब्राहीम मियां व आसमां खातून पति स्व. सहादत मियां के मिट्टी व खपरैल से बने मकान में अचानक शॉर्ट्सर्किट से आग लग गई। जिससे घर में रखे अनाज, कपड़ा, बर्तन समेत लाखों रुपये का समान जल कर राख हो गया। वहीं गृह स्वामी फातिमा खातून व आसमां खातून ने बताया कि आग लगने से घर में रखे गेहूं, चावल, कीमती कपड़े, बर्तन, जानवर का चारा कुट्टी, चौकी, खटिया जल कर राख हो गया। जिसकी अनुमानित कीमत लगभग दो लाख बताया जा रहा है। आग की लपटें इतनी तेज थीं की आग बुझाने में ग्रामीणों को चार पन्च सेट को लगाना पड़ा, तब जाकर घंटों बाद आग पर काबू पाया गया। वहीं पीड़ित परिवार ने प्रखंड प्रशासन से मुआवजा की मांग की है।

फांसी लगाकर महिला ने की आत्महत्या, मृतक के भाई ने ससुराल वालों पर लगाया हत्या का आरोप



मरकच्चो (कोडरमा)। नवलशाही थाना क्षेत्र अंतर्गत बीघा में बुधवार की सुबह फांसी के फंदे से झूलता एक महिला का शव बरामद किया गया। वहीं शव की पहचान बीघा निवासी 28 वर्षीय ललिता देवी पति अंशु मेहता के रूप में किया गया। वहीं फांसी से लटकी हुई महिला के शव की सूचना नवलशाही पुलिस को दी गयी, इसके बाद पुलिस ने दल बल के साथ घटनास्थल पर पहुंचकर शव को कब्जे में लेकर पोस्टमार्टम के लिए सदर अस्पताल भेज दिया। बताते चलें कि ललिता देवी का विवाह अंशु कुमार मेहता से प्रेम प्रसंग में हुआ था। वहीं मृतक के माता-पिता और भाई मृतक के ससुराल वालों पर अपनी बेटी को जान से मार कर फांसी में लटकाने की आरोप लगाया है।

झुमरीतिलैया स्टेशन रोड से महाराणा प्रताप चौक तक चला अतिक्रमण हटाओ अभियान

● बाइक व टोटे जल, सड़क पर कचरा फेंकने पर लगी फटकार

खबर मन्त्र संवाददाता

झुमरीतिलैया (कोडरमा)। नगर क्षेत्र को अतिक्रमण मुक्त और स्वच्छ बनाने के उद्देश्य से बुधवार को एसडीओ रिया सिंह के नेतृत्व में सघन अतिक्रमण हटाओ अभियान चलाया गया। अभियान की शुरुआत स्टेशन रोड से की गई, जो महाराणा प्रताप चौक तक चला। इस दौरान नगर परिषद, अंचल प्रशासन और सफाई विभाग की संयुक्त टीम मुस्तेदी से मौके पर डटो रही। अभियान के दौरान सड़क किनारे अवैध रूप से खड़ी दो दर्जन से अधिक



मोटरसाइकिलों का चौक जन्त कर उन्हें नगर परिषद कार्यालय भेजा गया। अब वाहन मालिकों को जुर्माना भरने के बाद ही चौक वापस मिलेंगे। **पांच टोटे को जन्त कर भेजा गया थाना :** वहीं जहां-तहां अनियमित तरीके से खड़े टोटे चालकों पर भी कड़ी कार्रवाई हुई एवं पांच टोटे को जन्त कर स्थानीय थाना भेजा गया। वहीं प्रशासन ने साफ कर दिया है कि अब ट्रैफिक व्यवस्था बिगाड़ने वालों को बख्शा नहीं जाएगा। वहीं हॉंडा शोरूम के

बाहर खड़ी कई मोटरसाइकिलों का चौक भी जन्त किया गया एवं शोरूम प्रबंधक को सख्त चेतावनी दी गई कि यदि दोबारा ऐसी स्थिति पाई गई तो प्रतिष्ठान पर जुर्माना लगाकर सीलिंग की कार्रवाई की जाएगी। **ओवरब्रिज पर खड़े चारपहिया वाहनों पर भी कार्रवाई :** ओवरब्रिज पर खड़े चारपहिया वाहनों की सूचना जिला परिवहन पदाधिकारी को भेजी गई है, ताकि नियमानुसार उन पर जुर्माना लगाया जा सके। **अवैध झुग्गी-झोपड़ियों को**

हटाने का निर्देश : स्टेशन रोड से झंडा चौक तक अवैध झुग्गी-झोपड़ियों को हटाने का निर्देश सीओ हलधर कुमार सेठी को दिया गया। **कचरा फैलाने व नाली का पानी बहाने पर फटकार :** बिग बाजार के प्रबंधक को सड़क पर कचरा फेंकने को लेकर एसडीओ रिया सिंह ने जमकर फटकार लगाई। वहीं चंदना स्वीट्स के समीप बहने नाले के पानी को लेकर अशोक राणा पर जुर्माना लगाने का निर्देश दिया गया। वहीं कन्हैया स्वीट्स के बाल

नाली पर अतिक्रमण कर लगाई गई दुकानों को एसडीओ ने तुरंत हटाकर अशोक होटल के पीछे स्थानांतरित करने का आदेश दिया गया। **चांडक कैम्प के पास बनेंगे दो पार्किंग जोन :** चांडक कैम्प के पास दो स्थानों पर पार्किंग जोन बनाने का निर्देश एसडीओ रिया सिंह ने नगर परिषद को दिया। उन्होंने लोगों को चेतावनी दी कि नो पार्किंग और अतिक्रमण कर रखी चीजें अविलंब हटा लें, अन्यथा कार्रवाई तय है।



आवाज से लोगों की नौद खुली तो लोगों के बीच अफरा तफरी मच गई। इस इलाके में आज तक हाथियों को नहीं देखा गया, झुंड में बच्चे और बड़े हाथी मिलकर 20 से 25 की संख्या में है। वहीं स्थानीय लोगों ने तत्काल इसकी सूचना वन विभाग को दी, इसके बाद वन विभाग द्वारा पटाखा छोड़कर और आग जलाकर हाथियों को रियायसी इलाकों से दूर करने का प्रयास किया जा रहा है।

सिंचाई के अभाव में काफी मेहनत से तैयार किया था गेहूं का फसल : ग्रामीण महावीर यादव ने बताया कि सिंचाई का बेहतर साधन नहीं होने के बाद भी उन्होंने गेहूं का फसल लगाया था, हाल के दिनों में हुई बारिश की वजह से उन्होंने तैयार फसल को खेत में ही तिरपाल से ढंक कर रखा था। हाथियों के झुंड के द्वारा उनके तैयार गेहूं के फसल को काफी नुकसान पहुंचाया है, जिसमें उन्हें करीब एक लाख रुपये की क्षति हुई है। इस दौरान हाथियों के झुंड ने बिजली विभाग के द्वारा लगाए गए चार से पांच विद्युत पोल को भी क्षतिग्रस्त

कर दिया। वहीं किसान रंजीत यादव ने बताया कि खेत में सिंचाई का साधन नहीं होने पर कुआं बनाकर उन्होंने काफी मेहनत से गेहूं का फसल तैयार किया था, अचानक पहुंचे हाथियों के झुंड ने करीब 15 एकड़ में लगे गेहूं के फसल को रौंद दिया है। जिससे उन्हें लाखों रुपये का नुकसान हुआ है।

महुआ के सुगंध की ओर आकर्षित होते हैं हाथी : वन विभाग के एसएसआई पंकज कुमार ने बताया कि पिछले दिनों जिले के ग्रामीण इलाकों में हाथियों के झुंड को देखा गया था, शहरी इलाके में हाथियों ने पहली बार प्रवेश किया है। अभी महुआ का सीजन है, हाथी इसकी सुगंध की ओर आकर्षित होते हैं और उसी तरफ आगे बढ़ते हैं। वहीं उन्होंने लोगों से प्रशासन को सहयोग करने की अपील की है। वहीं उन्होंने बताया कि लोगों से वन विभाग अपेक्षा रखती है कि हाथियों को सुरक्षित जंगली क्षेत्र में पहुंचाने के लिए ग्रामीण कम आबादी वाले रास्ते को खाली रखेंगे, ताकि वन विभाग की

दादी ने पोते की हत्या कर दफनाया, गिरफ्तार कर भेजा गया जेल

खबर मन्त्र संवाददाता

कोडरमा। तिलैया थाना क्षेत्र अंतर्गत गझण्डी में एक छह वर्षीय बच्चे की हत्या करने के मामले का उद्भेदन पुलिस ने कर लिया है। पुलिस ने बच्चे के शव को एक जंगल में गड़्हा खोदकर बरामद किया था। इस संबंध में एसपी अनुदीप सिंह ने प्रेस बयान जारी कर बताया कि मृतक बच्चे की मां पूनम देवी द्वारा दिये गये आवेदन के आधार पर तिलैया थाना में कांड संख्या 123/25 के तहत मामला दर्ज किया गया था। वहीं मामले की गंभीरता को देखते हुए एसपी द्वारा मामले का उद्भेदन एवं काण्ड में



संलिप्त अपराधियों की गिरफ्तारी के लिए पुनि सह थाना प्रभारी तिलैया के नेतृत्व में एक विशेष टीम का गठन किया गया। अनुसंधान के क्रम में पता चला कि मृतक 6 वर्षीय विक्रम कुमार को बच्चे की सौतेली दादी द्वारा हत्या कर शव को जंगल में गड़्हा खोदकर दफना दिया गया। गठित टीम द्वारा त्वरित कार्रवाई करते हुए

दण्डाधिकारी की उपस्थिति में शव को विधिवत कब्र से निकाला गया तथा मृत्यु समीक्षा रिपोर्ट तैयार कर शव को पोस्टमार्टम के लिए भेजा गया। वहीं अनुसंधान के क्रम में कांड की प्राथमिकी अभियुक्त रेखा देवी पति मनोज यादव, गझण्डी थाना तिलैया निवासी जो कि मृतक की सौतेली दादी है, को गिरफ्तार किया

शिक्षा विभाग की बैठक, डीडीसी ने दिए कई निर्देश

कोडरमा। उप विकास आयुक्त ऋतुराज की अध्यक्षता में शिक्षा विभाग की मासिक बैठक की गयी। बैठक के दौरान सरकारी स्कूलों में अध्ययनरत छात्र-छात्राओं के बीच युनिफॉर्म वितरण, स्कूलों में नामांकन, डाकघरों में छात्र-छात्राओं के खाता खुलवाने, पीएम पोषण शक्ति निर्माण योजना की प्रगति आदि की समीक्षा की गयी। समीक्षा के क्रम में डीडीसी ने सभी स्कूलों बच्चों का पोस्ट ऑफिस में खाता खुलवाने, शत प्रतिशत छात्र-छात्राओं के बीच युनिफॉर्म का वितरण सुनिश्चित करने के साथ उपयोगिता प्रमाण-पत्र उपलब्ध कराने का निर्देश दिया। स्कूलों में नामांकन कार्य की समीक्षा कर प्रखंडों के बीपीओ को अपने-अपने क्षेत्रों में भ्रमण कर बच्चों का नामांकन करवाने, छात्र-छात्राओं का आधार कार्ड बनवाने आदि का निर्देश दिया। वहीं उन्होंने कहा कि स्कूलों में शिक्षा समेत अन्य कार्यों की व्यवस्था की मॉनिटरिंग के लिए जल्द ही मॉनिटरिंग टीम का गठन किया जाएगा। मौके पर डीडीसी के अलावे डीएसई अजय कुमार, आरईओ कंचन कुमारी, बीईईओ जगन्नाथ प्रसाद समेत अन्य शिक्षा कर्मी मौजूद थे।



